मकर मोर संक्रान्ति 


( दोहा ) 


शीत शिशिर हेसन्त का, हुआ परम भाधान्य ! 
तैल, तूल, तिल, तपन का, सब जग में है मान्य॥। 


( रुचिरा ) 
उत्तर अबन इसी तिथि को है, सविता का सुप्रवेश हुआ । 
मान दिवस का इस ही कारण, अब से है सविशेष हुआ ॥ 
वेदप्रदर्शित देवयान का, जगती में विस्तार हुआ । 
उत्सव संक्रान्ति मकर की का, जनता में सुप्रसार हुआ ॥ ३ ॥# 
तिल के मोदक, खिचड़ी, कंबल, आज दान में देते हैं। 
दीनों का दुख दूर भगा कर, उन की आशिप लेते हैं॥ 
सतिल सुगंधित सुसाकल्य से होम यज्ञ भी करते हैं। 
हिम से आइत नभमण्डल को शुद्ध वायु से भरते हैं॥ २॥। 
( पं० सिद्धगोपाल काव्यतीथ कविरत्न कृत ) 


जितने काल में प्रथिवी सूय के चारों ओर परिक्रमा पूरी करती है, 
उस को एक 'सौर वर्ष कहते हैं और कुछ लम्बी वतुंलाकार जिस परिधि 
पर प्रथिवी परिश्रभण करती है,उसको “क्रान्तिबृत्त' कहते हैं । ज्योतिषियों 
द्वारा इस क्रान्तिशृत्त के १९ भाग कल्पित किए हुए हैं और उन १९ भागों 
के नाम उन उन स्थानों पर आकाशस्थ नक्षत्रपुओं से मिल कर बनी हुई 
कुछ मिलती जुलती आकृति वाले पदार्थों के नाम पर रख लिए गए हैं । 


( १५४ ) 


थथा--9 मेष, २ शृष, हे मिथुन, ७ कक, ५ सिंह, ६ कम्या, ७ सुझा, 
< ब्रश्धिक, ९ धनु, १० मकर, ११ कुम्भ, १२ मीन । प्रत्येक भाग वा 
आकृति राशि! कहलाती है। जब प्रथिवी एक राशि से दूसरी राशि में 
संक्रमण करती है तो उस को 'संक्रान्ति' कहते हैं । छोक में उपचार से 
प्र्थिवी के संक्रमण को सूर्य का संक्रमण कहने लगे हैं। छः मास तक सू 
क्रान्तिकृत्त से उत्तर की ओर उदय होता रहता है और छः मास तक दक्षिण 
की ओर निकछता रहता है। भ्रस्येक पण्मास की अवधि का नाम अयन! है। 
सूर्य के उत्तर ओर उदय की अवधि को “उद्तरायण' और बक्षिण ओर उदय 
की अवधि को 'दक्षिणायन' कहते हैं | उच्रायण काल में सूय उत्तर की 
ओर से उदय होता हुआ दीखता है और उस में दिन बदृता जाता है और 
रात्रि घटती जाती है । दक्षिणायन में सूर्योदय दक्षिण की ओर दृष्टिगोचर 
होता है और उसमें रात्रि बढती जाती है और दिन घटता जाता है। सूर्य 
की मकर राशि की संक्रान्ति से उत्तरायण और ककक॑-संक्रानित से दक्षिणायन 
आरम्भ होता है। सूर्य के प्रकाशाधिक्य के कारण उत्तरायण विशेष महत््व- 
जाली माना जाता है और अतए्‌व उच्तरायण के आरम्भ दिवस मकर की 
संक्रान्ति को भी अधिक महत्त्व दिया जाता है और स्मरणातीत चिरकाल 
से उस पर पर्व मनाया जासा है। यद्यपि इस समय उचरायण-परिघतन 
ठीक ठीक मकर संक्रान्ति पर नहीं होता और अयनचछन की गति बराबर 
पिछली ओर को होते रहने के कारण इस समय (संबत्‌ १९९४ बि० में) 
मकर संक्रान्ति से २२ दिन पूर्व धन राशि के ७ अंश २४ कला पर 'उत्त- 
रायण' होता है। इस परिवतन को लगभग ३६७० यर्ष लगे हैं परन्तु पर्व 
मकरसंक्रान्ति के दिन ही होता चलछा आता है। इससे स्वंसाधारण की 
ज्योतिष शास्रानमिज्ञता का कुछ परिचय मिलता है, किन्तु शायद पत का 
बछते रहना अनुचित मान कर मकर संक्रान्ति के दिन ही पर्व मनाने की 
रीति चली आती हो । 

मकर-संक्रान्ति के अवसर पर शीत अपने यौवन पर होता है । जना- 


(१७५ ) 


चास, जंगल, घन, पघत स्वश्न शीत का आतंक छा रहा है, चराचर जगल्‌ 
जीतराज का छोहा मान रहां है, हाथ पैर जाड़े से सिकुड़े जाते हैं, 
“रात्रौ जाजुर्विवा भाजुः” रात्रि में जंघा और दिन में सूमे, किसी कि की 
यह उक्ति दीनों पर आजकल ही पूर्ण रूप से चरितार्थ होती है । दिन की 
अब तक यह अवस्था थी कि सूर्यदेव उदय होते ही अस्ताचल के गमन 
की तैयारियां आरम्भ कर देते थे, मानों दिन रात्रि में लीन ही हुआ जाता 
था । रात्रि सुरसा राक्षसी के समान अपना देह बढ़ाती ही चली जाती 
थी ! अन्त को उसका भी अन्त आया | आज मकरसंकान्नि के मकर ने 
उसको निगलना आरस्भ कर दिया । आज सूर्यदेव ने उत्तरायण में प्रवेश 
किया । इस काल की महिमा संस्कृत साहित्य में वेद से छेकर आधुनिक 
ग्रन्थ पर्यन्‍्त सविशेष वर्णन की गई है । वैदिक ग्रन्थों में उस को 'देवयान” 
कहा गया है और ज्ञानी छोग स्वशरीर त्याग तक की अभिछाषा इसी 
उत्तरायण में रखते हैं । उनके विचारानुसार इस समय देह त्यागने से 
डनकी आत्मा सूर्यलोक में होकर प्रकाश मार्ग से श्रयाण करेगी । आाजीवन 
ब्रह्मचारी भीष्मपितामद्द ने इसी उत्तरयण के आगमन तक शरशय्या पर 
शयन करते हुए श्राणोत्क्मण की प्रतीक्षा की थी | ऐसा प्रशस्त समय 
किसी पर्वता ( पव बनने ) से कैसे वश्चित रह सकता था । आये जाति के 
आचीन नेताओं में मकर-संक्रान्ति ( सूर्य की उच्तरायण-संक्रण तिथि ) 
को पर्व निर्धारित कर दिया । 
जैसा कि पूव बतलाया जा चुका है कि यद्द पव॑ बहुत चिरकाल से 
चला आता है। यह भारत के सब भ्रान्तों में प्रचछित है, अतः इसको 
एकदेशी न कहकर स्वदेशी कहना चाहिए। सब श्रान्तों में इसके मनाने 
की परिपाटी में भी समानता पाई जाती है सर्वत्र शीतातिशय के निवारण 
के उपचार प्रचलित हैं । 
वैद्यक-शात् में शीत के प्रतीकार तिल, सै, दृरू ( रुई ) बतराए 
हं। जिनमें ति& सब से मुख्य है। इसलिए पुराणों में इस पे के सब 


( १७६ ) 


कृत्यों में तिक्ों के प्रयोग का विशेष साहात्म्य गाया गया है और उनको 
पापनाशक कहा गया है | किसी पुराण का निष्नलिखित बचन प्रसिद्ध है-- 
तिलस्नायो तिलोइर्ती तिलद्दोमी तिलोदकी । 
तिलभुक्‌ तिलदाता च बटतिलाः पापनाशनाः !। 

अथे--तिलमिश्रित जल से स्तान, तिक का उयटन, तिल का हवन, 
तिल का जरू, तिछ का भोजन और तिल का दान ये छः तिल के प्रयोग 
पापनाझक हैं । 

मकर-संक्रान्ति के दिन भारत के सब प्रान्तों में तिछ और गुड़ था 
खांड के लड्डू, बनाकर जिनको 'तिलवे' कहते हैं, दान किए जाते हैं और 
इश्मित्रों में बांटे जाते हैं । महाराष्ट्र प्रान्त में इस दिन तिलों का 'तीलगृल' 
नामक हलवा बांटने की श्रथा है और सौभाग्यवती स्त्रियां तथा कन्याएं 
अपनी सखी सहेलियों से मिलकर उनको हल्दी, रोली, तिछ और गुड़ 
मेंट करती हैं । प्राचीन भीक छोग भी वधू वर की सन्‍्तान बृढ्गि के 
निमित्त तिलों का पकवान बांटते थे । इससे ज्ञात होता है. कि तिलों का 
प्रयोग प्राचीनकाल में विशेष गुणकारक माना जाता रहा है। प्राचीन 
रोमन छोगों में भी मकर-संक्रान्ति के दिन अंजीर, खजूर और शहद अपने 
इच्टमित्रों को भेंट देने की रीति थी। यह भी मकर-संक्रान्ति पव॑ की 
सावत्रिकता और प्राचीनता का परिचायक है। 

मकर-संक्रान्ति प्र पर दीनों को शीतनिवारणार्थ कम्बल और घृत्त 
दान करने की प्रथा सनातनियों में प्रचलित है । “कम्बलवन्त न बाधते 
शीतम्‌” की क्लिष्ट उक्ति संस्कृत में प्रसिद्ध ही है । घत को भी वैद्यक में 
ओज और तेज का बढ़ाने वाला तथा अश्निदीषक कहा गया है। आये 
पर्बों पर दान, जो धर्म का एक स्कन्थ है, अवश्यमेव ही कतंव्य है और- 

देशे काले च पान्ने च तद्ानं सात्विक स्पृतम्‌। 

गीता, अध्याय १७ । छोक २० ॥- 

अथे--देश, काछ और पात्र के अनुसार ही दिया हुआ दान 'सात्विक' 


कहलाता है । तथा-- 

द्रिद्रान्भर कौन्तेय सा प्रथच्छेश्वरे घनम्‌ । 

अथ--हे अजुन ! दरिद्रों का पालन करो, धनियों को धन मत दो । 

इन श्रीमद्धावद्गीता के वचनों के अनुसार इस प्रवलछ शीतकाल में 
मकरसंक्रान्ति पर दीनों को कम्बल आदि का दान परम घम है। 

पञ्ञाब में मकरसंक्रान्ति के पहिले दिन छोढ़ी का तेवहार मनाने की 
रीति है। इस अवसर पर स्थान २ पर होली के समान अप्लिषां प्रज्वलित 
की जाती हैं और डनमें तपे हुए गन्ने भूमि पर पटका कर आनन्द मनाया 
जाता है। उससे अगले दिन वहाँ मकरसंक्रान्ति का भी उत्सव होता है, 
जिसको वहां 'माघी बोलते हैं । ज्ञात होता है कि यह दोनों दिन के छूगा- 
तार दो उत्सव न होकर दिनद्वयब्यापी मकरसंक्रान्ति महोत्सव के एक ही 
पर्व का अपश्रष्ट रूप है। पशञ्षाब के आयंसामाजिक पुरुषों को चाहिए कि 
बे दो दिन तेबहार न मनाकर मकरसंक्रान्ति की तिथि को ही परिमार्जित 
रूप में इस प्व को मनाएँ और आयंसामाजिक जगत्‌ में पर्वों की एका- 
कारता स्थापित करने में सहायक हों । 


पद्धति 


गृद्यकृत्य--मकरसंक्रान्ति के दिन प्रातः सामान्पपवपद्धति में प्रद- 
शित विधानानुसार गृह के परिमाजन, शोधन तथा छेपन आदि के पश्चात्‌ 
नवीन शुद्ध ख्देशीय वस्य-परिधान पूवंक सपरिवार सामान्य हवन करें, 
जिसके साकल्‍्य में तिऊ और शहरा को परिमाण गखुर होना चाहिए और 
आदुतियों की मात्रा खसामर्थ्यानुसार बढ़ा देनी चाहिएँ | निम्न लिबित 
हेमनत और शिशिर ऋतुओं के वर्णन परक ऋतचाओं से विशेष आहुतियां 
दी जाय । 

श्र 

ओरेम सहश्य सहस्यश्य हैमन्तिकावृतू ॥ 

अप्नेरन्तः क्ेषोडलि खाहा ॥ 

कल्पेतामू, दयावापृधिवी खाहा॥ 

कल्पन्ताम,आाप ओषधय: स्वाद्दा ॥ 

कल्पन्तामू, अप्तयः प्रथर्मस ज्यपष्टथांय सम्रता:, स्वाह्म ॥ 

ये अ््नयः समनसो<न्तरा थ्यावाप्टथिवी इमे। दैमन्तिकाबृतू 
अभिकल्पमाना इन्द्रमिव देवा अभिसंविशन्तु तया देवतयाउन्लिर- 


ख्दू भुवे सीदतम, स्वाहा ॥ अजु० अ० १४ मं० २७॥ 
ओश्म तपश्च तपस्यश्य शैशिराबृतू, अग्नेरन्तः खलेषोडसि 
साहा ॥ 


कल्पेताम, दघ्यावाप्थिवी स्वाहा ॥ 

कल्पन्ताम्‌, आप ओषघयः खाहा ॥ 

कल्पस्ताम, अ्रप्नयः प्रथकमम ज्येष्ष्याय सत्रताः, स्वांद्दा | 

ये अप्नयः समनसोउन्तरा द्ाव्राप्रथिवी इसे हैमन्तिकाबृतू 
इन्द्रभिव देवा अभिसंविशन्तु तया देवतया्विरसद्‌ भ्रूबे सीदतम्‌ 
स्वाहू। ॥ यजुर्वेद अ० १८५ मं० ५५ ॥ 

तत्पश्चात्‌ तिरू के छूट ( तिलवे ) होस यज्ञ में समागत पुरुषों को 
इ॒तशेष के रूप में समपंग किए जांय ओर ख्वित्तानुसार कम्बछ सहित 
दीन-दुखियों को दान दिए जांप । 

सामाजिक झृत्य--अपराद्ध में सब आर्यसामाजिक पुरुष किसी 
प्रशस्त क्षेत्र में एकत्रित होकर दण्ड, वैठक और रस्सा खेंचना आदि के 
व्यायामों का प्रदर्शन करके उत्सव के आमन्द की बृद्धि करें । 


